

പതിനാലാം കേരള നിയമസഭ

പതിനാറാം സമ്മേളനം

2019 നവംബർ 15, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണ വകുപ്പുമന്ത്രി

ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി

ഗതാഗത വകുപ്പ് മന്ത്രി

കുടുംബശ്രീ പ്രവർത്തനം വിപുലീകരിക്കാൻ നടപടി

*421. ശ്രീ.പുരുഷൻ കടലുണ്ടി

ശ്രീമതി യു. പ്രതിഭ

ശ്രീ.കെ.കുഞ്ഞിരാമൻ

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സ്ത്രീ ശാക്തീകരണത്തിന്റെ ജനകീയ ഇടപെടലായതും രാജ്യത്തിന് മാതൃകയായതുമായ കുടുംബശ്രീ പ്രസ്ഥാനത്തെ കൂടുതൽ ശക്തിപ്പെടുത്തുന്നതിനും വരുമാനദായക പ്രവർത്തനങ്ങളിൽ ഗുണപരമായ മാറ്റം വരുത്തുന്നതിനും ആവിഷ്കരിച്ചിട്ടുള്ള പദ്ധതികൾ എന്തൊക്കെയാണ് അറിയിക്കാമോ;
- (ബി) വിപണി നിയന്ത്രിതമാണ് ഉല്പന്നങ്ങളുടെ ആവശ്യകതയെന്നതിനാൽ, കുടുംബശ്രീ ബ്രാൻഡിംഗ് ഏർപ്പെടുത്തുന്നതോടൊപ്പം ഉല്പന്നങ്ങളുടെ വിപണനം കാര്യക്ഷമമാക്കുന്നതിനും പദ്ധതികൾ നടപ്പിലാക്കുന്നുണ്ടോ; വ്യക്തമാക്കുമോ;
- (സി) വിവിധ സേവന രംഗങ്ങളിലെ അനുഭവത്തിന്റെ വെളിച്ചത്തിൽ കാൽ ലക്ഷം വനിതകൾക്ക് മികച്ച വരുമാനം ലഭിക്കുന്ന സ്ഥായിയായ തൊഴിലവസരങ്ങൾ സൃഷ്ടിക്കുന്നതിന് നടത്തുന്ന പ്രവർത്തനങ്ങളെക്കുറിച്ച് അറിയിക്കുമോ;
- (ഡി) കേരള പുനർനിർമ്മിതിയുടെ ഭാഗമായി കുടുംബശ്രീ വഴി ഉപജീവന പദ്ധതികൾ നടത്തി വരുന്നുണ്ടോ; കുടുംബശ്രീ വഴി എത്ര കുടുംബങ്ങൾക്ക് പ്രളയാനന്തരം പലിശരഹിത വായ്പ ലഭ്യമായെന്നതിന്റെ കണക്ക് ലഭ്യമാണോ; വ്യക്തമാക്കുമോ;
- (ഇ) മുട്ട, കോഴിയിറച്ചി എന്നിവയുടെ വിപണന രംഗത്ത് കുടുംബശ്രീയുടെ പ്രവർത്തനം വിപുലീകരിക്കാൻ ഉദ്ദേശിക്കുന്നുണ്ടോ; വ്യക്തമാക്കുമോ?

നാളികേരത്തിന്റെ ഉല്പാദനം വർദ്ധിപ്പിക്കുന്നതിന് നടപടി

*422. ശ്രീ.എ.പി. അനിൽ കുമാർ

„ അനിൽ അക്കര

„ ഐ.സി.ബാലകൃഷ്ണൻ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നാളികേരത്തിന്റെ ഉല്പാദനക്ഷമതയും ഉല്പാദനവും ആശങ്കാജനകമാകുംവിധത്തിൽ കുറഞ്ഞതായി ശ്രദ്ധയിൽപ്പെട്ടിട്ടുണ്ടോ; എങ്കിൽ അതിനുള്ള കാരണങ്ങൾ കണ്ടെത്തിയിട്ടുണ്ടോ; വ്യക്തമാക്കാമോ;
- (ബി) ഉല്പാദനം വർദ്ധിപ്പിക്കുവാനായി രോഗപ്രതിരോധ പ്രവർത്തനങ്ങളിലും പരിപാലന മുറകളിലും ശാസ്ത്രീയമായ മാറ്റങ്ങൾ കൊണ്ടുവരുവാൻ കഴിഞ്ഞിട്ടുണ്ടോ; ഇല്ലെങ്കിൽ അതിനായുള്ള നടപടികൾ സ്വീകരിക്കുമോ;
- (സി) നാളികേരത്തിനായി പ്രത്യേക കൃഷിരീതിയും ആധുനിക സാങ്കേതികവിദ്യയും ഉപയോഗപ്പെടുത്തിയുള്ള പദ്ധതികൾ രൂപീകരിക്കുവാൻ ഉദ്ദേശിക്കുന്നുണ്ടോ; വിശദാംശം നൽകുമോ?

മഴവെള്ള സംഭരണം വ്യാപകമാക്കാൻ നടപടി

*423. ശ്രീ.ടി.എ.അഹമ്മദ് കബീർ

„ കെ.എൻ.എ ഖാദർ

„ എൻ. ഷംസുദ്ദീൻ

„ വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) മഴവെള്ള സംഭരിക്കേണ്ടതിന്റെയും ആയത് യുക്തിപൂർവ്വം പുനരുപയോഗിക്കേണ്ടതിന്റെയും ആവശ്യകത ബോധ്യപ്പെടുത്താൻ തദ്ദേശ സ്വയംഭരണ സ്ഥാപനങ്ങൾ നിലവിൽ എന്തെല്ലാം പദ്ധതികളും സഹായങ്ങളുമാണ് തദ്ദേശീയർക്ക് നൽകി വരുന്നത്; വിശദമാക്കുമോ;
- (ബി) മഴവെള്ള സംഭരണം, മഴക്കുഴി നിർമ്മാണം എന്നീ പദ്ധതികൾ വ്യാപകമാക്കുന്നതിന് എന്തൊക്കെ നടപടികളാണ് ഈ സർക്കാർ സ്വീകരിച്ചത് എന്ന് വ്യക്തമാക്കുമോ;
- (സി) ഇതിനായി നൽകിയിരുന്ന ഏതെങ്കിലും ആനുകൂല്യങ്ങൾ നിർത്തലാക്കിയിട്ടുണ്ടോ; വ്യക്തമാക്കുമോ?

സ്റ്റാർട്ട് നമ്പർ പ്ലേറ്റുകൾ

*424. ശ്രീ.മഞ്ഞളാംകുഴി അലി

„ പി.ഉബൈദുള്ള

പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വാഹനങ്ങൾക്ക് സ്റ്റാർട്ട് നമ്പർ പ്ലേറ്റുകൾ ഘടിപ്പിക്കുന്നതിനുള്ള നടപടികളുടെ ഇപ്പോഴത്തെ സ്ഥിതി എന്താണെന്ന് വ്യക്തമാക്കുമോ;
- (ബി) സ്റ്റാർട്ട് നമ്പർ പ്ലേറ്റുകളുടെ ഉപയോഗം കൊണ്ട് പ്രതീക്ഷിക്കുന്ന ഗുണങ്ങൾ എന്തൊക്കെയാണെന്ന് വിശദമാക്കുമോ;
- (സി) വിദേശ രാജ്യങ്ങളിൽ വാഹനങ്ങളിൽ സ്റ്റാർട്ട് നമ്പർ പ്ലേറ്റുകളും റോഡുകളിൽ കമ്പ്യൂട്ടർ നിയന്ത്രിത സി.സി.ടി.വി. ക്യാമറകളും സ്ഥാപിച്ച് നിരീക്ഷണം നടത്തുന്നത് മുഖേന ഗതാഗത നിയന്ത്രണത്തിലും നിയമലംഘനങ്ങൾ കണ്ടെത്തി നിയന്ത്രിക്കുന്നതിലും കൈവരിക്കാനായ നേട്ടങ്ങളെക്കുറിച്ച് പഠിച്ചിട്ടുണ്ടോ; വിശദമാക്കുമോ?

മാലിന്യ സംസ്കരണത്തിൽ വീഴ്ച വരുത്തിയ നഗരസഭകൾ

*425. ശ്രീ.എം. സി. കമറുദ്ദീൻ

ഡോ.എം. കെ. മുനീർ

ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) മാലിന്യ സംസ്കരണത്തിൽ വീഴ്ച വരുത്തിയതിന് സംസ്ഥാനത്തെ ഏതെങ്കിലും നഗരസഭകളോട് പിഴ ഒടുക്കുവാൻ സംസ്ഥാന മലിനീകരണ നിയന്ത്രണ ബോർഡ് നിർദ്ദേശിച്ചിട്ടുണ്ടോ; വിശദാംശം അറിയിക്കുമോ ;
- (ബി) മാലിന്യ സംസ്കരണത്തിന് ശാശ്വത പരിഹാരമുണ്ടാക്കാൻ സർക്കാർ സ്വീകരിച്ചുവരുന്ന നടപടികൾ എന്തെല്ലാമാണെന്ന് വ്യക്തമാക്കുമോ?

വിദ്യാർത്ഥികളുടെ സംഘടിക്കാനുള്ള മൗലികാവകാശം

*426. ശ്രീ.കെ.ഡി. പ്രസേനൻ

„ എ. എൻ. ഷംസീർ

„ പി.ടി.എ. റഹീം

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) വിമർശനാത്മകമായി പ്രശ്നങ്ങളെ സമീപിക്കുന്നതിന് പ്രാപ്തിയും രാഷ്ട്രീയാവബോധവുമുള്ള യുവജനങ്ങളാണ് ബഹുസ്വര ജനാധിപത്യ രാഷ്ട്രത്തിന്റെ അടിത്തറയെന്നതുകൊണ്ട് സമാധാനപരമായി സംഘടിക്കാനുള്ള വിദ്യാർത്ഥികളുടെ മൗലികാവകാശം സംരക്ഷിക്കാൻ നടപടിയെടുത്തിട്ടുണ്ടോ എന്ന് അറിയിക്കുമോ;
- (ബി) ഉന്നത വിദ്യാഭ്യാസത്തിന്റെ ജനാധിപത്യവൽക്കരണത്തിനും സാമൂഹ്യവൽക്കരണത്തിനുമായി സ്വീകരിച്ചിട്ടുള്ള നടപടികൾ എന്തൊക്കെയാണെന്ന് അറിയിക്കാമോ;
- (സി) സ്വാശ്രയകോളേജുകളും ഓട്ടോണമസ് കോളേജുകളും ഇന്റേണൽ മാർക്ക് എന്ന ഭീഷണി ഉയർത്തിയും അല്ലാതെയും നടത്തുന്ന വിദ്യാർത്ഥി പീഡനം അവസാനിപ്പിക്കാൻ ഇടപെട്ടിരുന്നോ എന്ന് വ്യക്തമാക്കുമോ?

റോഡ് ഗതാഗത സുരക്ഷാ പ്രവർത്തനങ്ങൾ

*427. ശ്രീ.കെ.ജെ. മാക്സി

„ വി. ജോയി

„ എം. മുക്തേഷ്

„ എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) മോട്ടോർ വാഹന വകുപ്പ് നടത്തുന്ന റോഡ് ഗതാഗത സുരക്ഷാ പ്രവർത്തനങ്ങൾ എന്തെല്ലാമാണ്; എൻഫോഴ്സ്മെന്റിന് വകുപ്പിൽ ആവശ്യത്തിന് ജീവനക്കാരുണ്ടോ;
- (ബി) അഴിമതിക്കാര്യത്തിൽ കുപ്രസിദ്ധമായ വകുപ്പെന്ന ആക്ഷേപം മാറ്റി വകുപ്പിനെ ശുദ്ധീകരിക്കാനായിട്ടുണ്ടോയെന്ന് വ്യക്തമാക്കാമോ;
- (സി) സംസ്ഥാനത്തെ എല്ലാ പൊതുവാഹനങ്ങളിലും അപായ ബട്ടൺ നിർബന്ധമാക്കിയിട്ടുണ്ടോ; ഇതുകൊണ്ടുള്ള നേട്ടം അറിയിക്കാമോ;
- (ഡി) റോഡപകടങ്ങൾ പത്തുശതമാനമെങ്കിലും കുറയ്ക്കുക എന്ന ലക്ഷ്യത്തോടെ റോഡ് സുരക്ഷാ അതോറിറ്റി നടത്തുന്ന പ്രവർത്തനങ്ങളുടെ ഫലം അറിയിക്കാമോ;
- (ഇ) അടിക്കടി അപകടമുണ്ടാകുന്ന സ്ഥലങ്ങളിലെ അപകടസാധ്യത നിവാരണത്തിനും ശരിയായ ഡ്രൈവിംഗ് സംസ്കാരം രൂപപ്പെടുത്തിയെടുക്കുന്നതിനും ചെയ്തുവരുന്ന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കാമോ?

മാലിന്യ സംസ്കരണ സംവിധാനം

*428. ശ്രീ.ജെയിംസ് മാത്യു

„ കെ.വി.അബ്ദുൾ ഖാദർ

„ വി.കെ.പ്രശാന്ത്

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ആരോഗ്യ മേഖലയിൽ ഏറെ മുന്നിലായിരിക്കുമ്പോഴും ജനസാന്ദ്രതയും മാലിന്യ സംസ്കരണത്തിലെ അപര്യാപ്തതകളും കൊണ്ട് മഴക്കാലമാകുമ്പോൾ സംസ്ഥാനത്ത് പകർച്ച വ്യാധികൾ വ്യാപിക്കുന്നതു തടയാൻ തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തിൽ നടത്തി വരുന്ന പ്രവർത്തനങ്ങൾ ഫലപ്രദമാക്കാനായി മാലിന്യ സംസ്കരണ സംവിധാനം ഉറപ്പു വരുത്താൻ സർക്കാർ തലത്തിൽ പദ്ധതിയുണ്ടോ;
- (ബി) വികേന്ദ്രീകൃത രീതിയിൽ മാലിന്യ സംസ്കരണം സാധ്യമാക്കാൻ രൂപീകരിച്ച സംഘടനാ സംവിധാനം വിശദമാക്കാമോ;
- (സി) ഏതെങ്കിലും തദ്ദേശ സ്വയംഭരണ സ്ഥാപനത്തിൽ സീറോ വേസ്റ്റ് പദ്ധതി നടപ്പിലാക്കി വരുന്നുണ്ടോ;
- (ഡി) ഹരിത കർമ്മസേനയുടെ പ്രവർത്തനം കാര്യക്ഷമമായി നടക്കുന്നുണ്ടോ;

(ഇ) ഹരിതകേരളം മിഷന്റെ ഭാഗമായ ശുചിത്വ-മാലിന്യ നിവാരണ പദ്ധതിയുടെ കാര്യക്ഷമതയെക്കുറിച്ച് അറിയിക്കാമോ; അജൈവ മാലിന്യ ശേഖരണത്തിനും സംസ്കരണത്തിനും ഉള്ള സംവിധാനത്തെക്കുറിച്ച് അറിയിക്കാമോ?

അമൃത് പദ്ധതി

*429. ശ്രീ.റ്റി.വി.രാജേഷ്

„ കെ. ദാസൻ

„ കെ. ആൻസലൻ

„ ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) പ്രധാന നഗരങ്ങളുടെ അടിസ്ഥാന സൗകര്യ വികസനത്തിനായുള്ള അമൃത് പദ്ധതി ഏതൊക്കെ നഗരങ്ങളിലാണ് നടപ്പാക്കുന്നത്; പദ്ധതിയുടെ പുരോഗതി അറിയിക്കാമോ;

(ബി) എത്ര കോടി രൂപയുടെ പദ്ധതികൾക്കാണ് ഭരണാനുമതി ലഭ്യമായിട്ടുള്ളത്;

(സി) ഈ പദ്ധതിയിലെ സംസ്ഥാനത്തിന്റെ മികച്ച പ്രകടനത്തിന്റെയടിസ്ഥാനത്തിൽ കേന്ദ്ര സർക്കാരിന്റെ ഇൻസെന്റീവ് ലഭിച്ചിട്ടുണ്ടോ; എങ്കിൽ ഏതൊക്കെ മേഖലയിലാണ് അറിയിക്കാമോ;

(ഡി) എറണാകുളം, തിരുവനന്തപുരം നഗരസഭകൾക്കായുള്ള സ്കാർട് സിറ്റി പദ്ധതിയെക്കുറിച്ചും നിലവിലെ സ്ഥിതിയെക്കുറിച്ചും അറിയിക്കാമോ?

നാളികേര കൃഷിയുടെ സമഗ്ര വികസനം

*430. ശ്രീ.ഒ. ആർ. കേള

„ സി.കൃഷ്ണൻ

„ കാരാട്ട് റസാഖ്

„ കെ.യു. ജനീഷ് കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ഉല്പാദനത്തിലും ഉല്പാദനക്ഷമതയിലും വില നിലവാരത്തിലും പ്രതിസന്ധി നേരിടുന്ന സംസ്ഥാനത്തെ നാളികേര കൃഷിയുടെ ഉത്തേജനത്തിനായി കോഴിക്കോട്ടുവച്ചു നടന്ന അന്താരാഷ്ട്ര നാളികേര സമ്മേളനത്തിൽ ഉദ്ദേശിച്ചിരുന്ന വന്ന ആശയങ്ങളിൽ മുഖ്യമായവ എന്തൊക്കെയാണിവ;

(ബി) തെങ്ങുകൃഷിയുടെ സമഗ്ര വികസനം ലക്ഷ്യമിട്ട് ഈ സർക്കാർ രൂപീകരിച്ച നാളികേര കൗൺസിൽ നടത്തുന്ന പ്രവർത്തനങ്ങളെക്കുറിച്ച് അറിയിക്കാമോ; അതൃപ്താദന ശേഷിയുള്ള രണ്ടുകോടി തെങ്ങിൻ തൈകൾ സബ്സിഡിയോടു കൂടി വിതരണം ചെയ്യുന്ന പദ്ധതി ആരംഭിച്ചിട്ടുണ്ടോ;

(സി) നീര ഉൾപ്പെടെ തെങ്ങിൽ നിന്നും തേങ്ങയിൽ നിന്നുമുള്ള മൂല്യവർദ്ധിതോല്പന്നങ്ങൾ പ്രോത്സാഹിപ്പിക്കാൻ പദ്ധതിയുണ്ടോ; വിശദാംശം നൽകുമോ?

അധിക വൈദഗ്ദ്ധ്യ ആർജ്ജന പദ്ധതി

*431. ശ്രീ.കെ.വി.വിജയദാസ്

„ എം. സ്വരാജ്

ശ്രീമതി.പി. അയിഷാ പോറ്റി

ശ്രീ.മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തല്പരരായ വിദ്യാർത്ഥികൾക്ക് വിദ്യാഭ്യാസത്തോടൊപ്പം തൊഴിൽ വൈദഗ്ദ്ധ്യം നേടി കർമ്മശേഷി വർദ്ധിപ്പിക്കുന്ന അധിക വൈദഗ്ദ്ധ്യ ആർജ്ജന പദ്ധതി (അസാപ്) അവലോകനം ചെയ്തിരുന്നോ; എത്ര വിദ്യാർത്ഥികൾക്ക് നൈപുണി ശേഷി വികസന പരിശീലനം നൽകിയെന്നതിന്റെ കണക്ക് ലഭ്യമാണോ; പദ്ധതിയുടെ നിക്ഷേപ പ്രയോജനം സംബന്ധിച്ച് എന്തെങ്കിലും പഠനം നടത്തിയിട്ടുണ്ടോ;
- (ബി) പ്രസ്തുത പദ്ധതിക്കായി സ്കിൽ ഡെവലപ്മെന്റ് സെന്ററുകളും അഡ്വാൻസ്ഡ് സ്കിൽ ഡെവലപ്മെന്റ് സെന്ററുകളും സ്ഥാപിച്ചിട്ടുണ്ടോ; ആധുനിക സാങ്കേതിക വിദ്യയിൽ പരിശീലനം ഏർപ്പെടുത്തിയിട്ടുണ്ടോ;
- (സി) തൊഴിലധിഷ്ഠിത ന്യൂജനറേഷൻ അപ്ലൈഡ് ഹ്രസ്വകാല കോഴ്സുകൾ ആരംഭിക്കാൻ പദ്ധതിയുണ്ടോയെന്ന് അറിയിക്കുമോ?

എൻജിനീയറിംഗ് കോളേജുകളിൽ അക്കാദമിക് ആഡിറ്റിംഗ്

*432. ശ്രീ.വി.കെ.ഇബ്രാഹിം കുഞ്ഞ്

„ പി.കെ.അബ്ദു റബ്ബ്

„ അബ്ദുൽ ഹമീദ് പി.

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സാങ്കേതിക സർവ്വകലാശാലയിൽ അഫിലിയേറ്റ് ചെയ്ത എല്ലാ എൻജിനീയറിംഗ് കോളേജുകളിലും അക്കാദമിക് ആഡിറ്റിംഗ് നടത്താൻ തീരുമാനിച്ചിട്ടുണ്ടോ;
- (ബി) ഇതിന്റെ അടിസ്ഥാനത്തിൽ കോളേജുകളുടെ അഫിലിയേഷൻ മാനദണ്ഡങ്ങളിൽ എന്തെങ്കിലും മാറ്റം വരുത്താൻ ഉദ്ദേശിക്കുന്നുണ്ടോ; വിശദാംശം അറിയിക്കുമോ?

പച്ചക്കറിയുടെ വിലവർദ്ധനവ് തടയുന്നതിന് നടപടി

*433. ശ്രീ.പി.ജെ.ജോസഫ്

„ റോഷി അഗസ്റ്റിൻ

„ മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പൊതുവിപണിയിൽ പച്ചക്കറികളുടെ വിലവർദ്ധനവ് തടയുന്നതിന് സർക്കാർ സംവിധാനങ്ങൾ ഫലപ്രദമല്ല എന്ന ആക്ഷേപത്തിന് പരിഹാരം കണ്ടെത്തുവാൻ നടപടി സ്വീകരിച്ചിട്ടുണ്ടോ;
- (ബി) ഹോർട്ടികോർപ്പിന്റെ വിൽപനശാലകളിൽ പൊതുവിപണിയെക്കാൾ വിലവർദ്ധനവ് അനുഭവപ്പെടുന്നതായുള്ള പരാതി പരിഹരിക്കുമോ;

(സി) ഇടനിലക്കാരാണ് വിപണിയിൽ പച്ചക്കറി വിലവർദ്ധനവ് സൃഷ്ടിക്കുന്നതെന്ന ആക്ഷേപത്തിന്റെ അടിസ്ഥാനത്തിൽ ഇവരെ ഒഴിവാക്കി മാർക്കറ്റിൽ ഇടപെടുന്നതിനുള്ള നടപടി സ്വീകരിക്കുമോ?

വാഹനാപകടങ്ങൾ കുറയ്ക്കാൻ നടപടി

*434. ശ്രീ.എൻ. വിജയൻ പിള്ള

„ എ. എൻ. ഷംസീർ

„ ജോൺ ഫെർണാണ്ടസ്

„ വി. ജോയി : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വർദ്ധിച്ചുവരുന്ന വാഹനാപകടങ്ങളുടെ മുഖ്യ കാരണങ്ങൾ എന്തൊക്കെയാണെന്ന് പരിശോധിച്ചിട്ടുണ്ടോ;
- (ബി) എങ്കിൽ ഇത് പരിഹരിക്കുന്നതിനായി എന്തെല്ലാം പദ്ധതികളാണ് നടപ്പാക്കിയിട്ടുള്ളതെന്ന് വ്യക്തമാക്കാമോ;
- (സി) അമിത വേഗത നിയന്ത്രിക്കുന്നതിനായി ഹെവി വാഹനങ്ങളിലും സ്കൂൾ വാഹനങ്ങളിലും ടിപ്പറുകളിലും സ്പീഡ് ഗവർണർ നിർബന്ധമാക്കിയിട്ടുണ്ടോ; വ്യക്തമാക്കുമോ;
- (ഡി) അമിത വേഗതയിലും അശ്രദ്ധമായും ട്രാഫിക് നിയമങ്ങൾ ലംഘിച്ചും മദ്യപിച്ചും വാഹനങ്ങൾ ഓടിക്കുന്നവർക്ക് എന്തെല്ലാം ശിക്ഷാനടപടികളാണ് നൽകി വരുന്നതെന്ന് വെളിപ്പെടുത്തുമോ;
- (ഇ) വാഹനാപകടങ്ങൾ ഗണ്യമായി കുറയ്ക്കുന്നതിനായി ദീർഘകാലാടിസ്ഥാനത്തിൽ വിവിധ ബോധവൽക്കരണ പ്രവർത്തനങ്ങൾ നടത്തുന്നതിനും എൻഫോഴ്സ്മെന്റ് കാര്യക്ഷമമാക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

പ്രത്യേക കാർഷിക മേഖലകൾ

*435. ശ്രീ.മുല്ലക്കര രത്നാകരൻ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രത്യേക കാർഷിക മേഖലകൾ നിലവിലുണ്ടോയെന്ന് വെളിപ്പെടുത്താമോ;
- (ബി) ഏതൊക്കെ വിളകൾക്കാണ് പ്രത്യേക കാർഷിക മേഖലകൾ ഉള്ളതെന്ന് വ്യക്തമാക്കാമോ;
- (സി) പ്രത്യേക കാർഷിക മേഖലകൾ തെരഞ്ഞെടുത്തത് ഏതൊക്കെ മാനദണ്ഡങ്ങളുടെ അടിസ്ഥാനത്തിലാണെന്ന് വ്യക്തമാക്കാമോ;
- (ഡി) ചെറു ധാന്യങ്ങളുടെ കൃഷിയെ പ്രോത്സാഹിപ്പിക്കുന്നതിന് വേണ്ടി ട്രൈബൽ അഗ്രികൾച്ചറിനായി പ്രത്യേക കാർഷിക മേഖല രൂപീകരിച്ചിട്ടുണ്ടോ; എങ്കിൽ വിശദമാക്കുമോ;
- (ഇ) തെങ്ങ് കൃഷി സംബന്ധിച്ച പ്രത്യേക കാർഷിക മേഖലയിൽ നടത്തുന്ന പ്രവർത്തനങ്ങൾ എന്തൊക്കെയാണെന്ന് വിശദീകരിക്കാമോ?

കാർഷിക മേഖലയുടെ വീണ്ടെടുപ്പിനുള്ള പദ്ധതികൾ

*436. ശ്രീ.സി. കെ. ശശീന്ദ്രൻ

„ കെ.സുരേഷ് കുറുപ്പ്

„ ആന്റണി ജോൺ

„ കെ. ബാബു : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ആവർത്തിച്ചുണ്ടായ പ്രളയം ഏറ്റവും നാശംവിതച്ച കാർഷിക മേഖലയുടെ വീണ്ടെടുപ്പിനും കാർഷിക രംഗത്ത് സ്വയംപര്യാപ്തത കൈവരിക്കുകയെന്ന ലക്ഷ്യത്തോടെയും ആവിഷ്കരിച്ചിട്ടുള്ള പദ്ധതികളെക്കുറിച്ച് അറിയിക്കാമോ; വിലസ്ഥിരതയ്ക്കായി നടത്തുന്ന വിപണി ഇടപെടലിനെക്കുറിച്ച് അറിയിക്കാമോ;
- (ബി) ജീവനോപാധിയായ കൃഷിയുടെ സമ്പൂർണ്ണ നാശത്തിൽ കർഷകർക്ക് ആശ്വാസമേകുന്ന സംസ്ഥാന വിള ഇൻഷുറൻസ് പദ്ധതിയെക്കുറിച്ച് അറിയിക്കാമോ; പദ്ധതിക്ക് വിപുലമായ പ്രചാരം നൽകിയിട്ടുണ്ടോ; നഷ്ടപരിഹാരത്തുക കാലോചിതമായി പുതുക്കിയിട്ടുണ്ടോ; ഇതിനു പുറമേ പ്രകൃതിക്ഷോഭ ദുരിതാശ്വാസം നൽകാനായി സ്വീകരിച്ചിട്ടുള്ള പ്രവർത്തനങ്ങൾ എന്തൊക്കെയാണ്;
- (സി) കൃഷി വിജയത്തിന് അനിവാര്യമായ വിള ആരോഗ്യ പരിപാലന പദ്ധതി വ്യാപകമാക്കാൻ സ്വീകരിച്ചിട്ടുള്ള നടപടികൾ അറിയിക്കാമോ?

കുടുംബശ്രീ മിഷന്റെ മുറ്റത്തെ മൂല്യ പദ്ധതി

*437. ഡോ.എൻ. ജയരാജ്

ശ്രീ.റോഷി അഗസ്റ്റിൻ

„ സി.എഫ്.തോമസ്

„ മോൻസ് ജോസഫ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന കുടുംബശ്രീ മിഷൻ നടപ്പിലാക്കുന്ന മുറ്റത്തെ മൂല്യ പദ്ധതിയുടെ ഉദ്ദേശ്യലക്ഷ്യങ്ങൾ വിശദമാക്കുമോ;
- (ബി) നിലവിൽ എത്ര ജില്ലകളിലാണ് പ്രസ്തുത പദ്ധതി നടപ്പാക്കുന്നതെന്ന് അറിയിക്കാമോ;
- (സി) മുറ്റത്തെ മൂല്യ പദ്ധതിക്ക് എന്തെല്ലാം മാർഗ്ഗനിർദ്ദേശങ്ങളാണ് കുടുംബശ്രീ നിഷ്കർഷിച്ചിരിക്കുന്നത് എന്ന് വ്യക്തമാക്കുമോ?

സർവ്വകലാശാലകളെ മികവുറ്റതാക്കുന്നതിനുള്ള പദ്ധതികൾ

*438. ശ്രീ.കെ.സുരേഷ് കുറുപ്പ്

„ കെ.വി.അബ്ദുൾ ഖാദർ

„ കെ. ആൻസലൻ

„ കെ. ദാസൻ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ്

ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഉന്നതവിദ്യാഭ്യാസ വകുപ്പിന് കീഴിലുള്ള എല്ലാ സർവ്വകലാശാലകളെയും മികവിന്റെ കേന്ദ്രങ്ങളാക്കുന്നതിനായി ആവിഷ്കരിച്ചിട്ടുള്ള വിവിധ പദ്ധതികളെക്കുറിച്ച് വിശദമാക്കാമോ;
- (ബി) ഉന്നതവിദ്യാഭ്യാസത്തിന്റെ ഗുണനിലവാരം മെച്ചപ്പെടുത്തുന്നതിനായി നടപ്പിലാക്കി വരുന്ന ഫ്ലയർ (ഫോസ്റ്ററിംഗ് ലിങ്കേജസ് ഇൻ അക്കാഡമിക് ഇന്നവേഷൻ ആന്റ് റിസർച്ച്) ഗവേഷണ സഹായ പദ്ധതി (എസ്.എസ്.പി), പഠിതാവിനൊപ്പം (ഡബ്ല്യു.ഡബ്ല്യു.എസ്) എന്നീ പദ്ധതികളുടെ വിശദാംശം നൽകുമോ;
- (സി) അക്കാദമിക തലത്തിൽ ഉന്നത നിലവാരം പുലർത്തുന്ന ബിരുദാനന്തര ബിരുദ വിദ്യാർത്ഥികൾക്കായി ആസ്പയർ സ്കോളർഷിപ്പ് പദ്ധതി നടപ്പാക്കിയിട്ടുണ്ടോ; വിശദാംശം നൽകുമോ?

ഉന്നതവിദ്യാഭ്യാസ മേഖലയുടെ യശസ്സിനെ ബാധിച്ച വിഷയങ്ങൾ

*439. ശ്രീ.പി.ടി. തോമസ്

„ വി.ഡി.സതീശൻ

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഈയിടെയുണ്ടായ മാർക്ക് ദാനം, പരീക്ഷാത്തട്ടിപ്പ് തുടങ്ങിയ വിവാദങ്ങൾ സംസ്ഥാനത്തെ ഉന്നതവിദ്യാഭ്യാസ മേഖലയുടെ യശസ്സിനെ കാര്യമായി ബാധിച്ചു എന്നത് വസ്തുതയല്ലേ എന്ന് വ്യക്തമാക്കാമോ;
- (ബി) എം.ജി.യൂണിവേഴ്സിറ്റി മാർക്ക് ദാന വിവാദവും കേരള യൂണിവേഴ്സിറ്റി പരീക്ഷയുടെ ഉത്തരക്കടലാസ്സും സീലും യൂണിവേഴ്സിറ്റി കോളേജിലെ കുത്ത് കേസ് പ്രതിയുടെ വീട്ടിൽ നിന്നും കണ്ടെടുത്തതും യൂണിവേഴ്സിറ്റി പരീക്ഷകളുടെ വിശ്വാസ്യതയെത്തന്നെ ചോദ്യം ചെയ്യുന്ന അവസ്ഥ സംജാതമാക്കിയിട്ടില്ലേ എന്നറിയിക്കാമോ?

സർവ്വകലാശാലകളിലെ ഫയൽ അദാലത്തുകൾ

*440. ശ്രീ.പി.ഉബൈദുള്ള

പ്രൊഫ.ആബിദ് ഹുസൈൻ തങ്ങൾ

ശ്രീ.പി.കെ.ബഷീർ

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സർവ്വകലാശാല നടത്തുന്ന ഫയൽ അദാലത്തിൽ വിദ്യാർത്ഥികൾക്ക് മോഡറേഷനോ മാർക്ക് കൂട്ടിനൽകാനോ ഏതെങ്കിലും തരത്തിലുള്ള അധികാരം സർവ്വകലാശാലക്കോ സർക്കാരിനോ ഉണ്ടോയെന്ന് അറിയിക്കുമോ;
- (ബി) ഇത്തരത്തിൽ എം.ജി.സർവ്വകലാശാലയിൽ മോഡറേഷൻ/മാർക്ക് കൂട്ടി നൽകലിന് ഇടയായ സാഹചര്യം വ്യക്തമാക്കുമോ; ആരാണ് ഇതിന് ഉത്തരവാദിയെന്നും എത്ര മാർക്ക് വരെ ഇത്തരത്തിൽ കൂട്ടി നൽകിയിട്ടുണ്ടെന്നും വ്യക്തമാക്കുമോ;

(സി) പ്രസ്തുത അദാലത്തിൽ ആരെല്ലാമാണ് പങ്കെടുത്തിട്ടുള്ളതെന്ന് വെളിപ്പെടുത്താമോ?

കാർഷിക മേഖലയുടെ പ്രളയാനന്തര പുനരുജ്ജീവനം

*441. ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പ്രളയാനന്തരം കാർഷിക മേഖലയുടെ പുനരുജ്ജീവനത്തിന് എന്തെല്ലാം കർമ്മ പരിപാടികളാണ് വിഭാവനം ചെയ്തിരുന്നത്;
- (ബി) ഇതുമായി ബന്ധപ്പെട്ട് ഇതിനോടകം എന്തെല്ലാം കാര്യങ്ങൾ ചെയ്തുവെന്ന് വ്യക്തമാക്കുമോ;
- (സി) മലയോര കാർഷിക മേഖലയ്ക്ക് പ്രത്യേകമായി എന്തു സഹായമാണ് ചെയ്യാൻ സാധിച്ചതെന്ന് വ്യക്തമാക്കുമോ?

തദ്ദേശസ്വയംഭരണ സ്ഥാപനങ്ങളുടെ സാമ്പത്തിക ഭദ്രത

*442. ശ്രീ.എം. സ്വരാജ്

„ സി.കെ. ഹരീന്ദ്രൻ

„ വി.കെ.പ്രശാന്ത്

ശ്രീമതി യു. പ്രതിഭ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം തദ്ദേശസ്വയംഭരണ സ്ഥാപനങ്ങളുടെ ധനവിനിയോഗത്തിലുണ്ടായിട്ടുള്ള നേട്ടങ്ങൾ എന്തെല്ലാമാണെന്ന് വിശദമാക്കാമോ;
- (ബി) തദ്ദേശസ്വയംഭരണ സ്ഥാപനങ്ങളുടെ പ്രവർത്തനങ്ങൾ കാര്യക്ഷമമാക്കുന്നതിനും പ്രാദേശിക വികസന പദ്ധതികൾ ഏറ്റെടുക്കുന്നതിനുമായി തനതു വരുമാനം വർദ്ധിപ്പിക്കുന്നതിനാവശ്യമായ ഏതെല്ലാം നിർദ്ദേശങ്ങളാണ് സർക്കാർ നൽകിയിട്ടുള്ളതെന്ന് വ്യക്തമാക്കുമോ;
- (സി) അഞ്ചാം ധനകാര്യകമ്മീഷന്റെ ശുപാർശ പ്രകാരം തദ്ദേശസ്വയംഭരണ സ്ഥാപനങ്ങളിലെ കെട്ടിടനികുതി നിരക്കുകൾ വർദ്ധിപ്പിക്കുന്നതിന് പഞ്ചായത്ത്/മുനിസിപ്പൽ ആക്ടിൽ ഭേദഗതികൾ നടത്തേണ്ടതായിട്ടുണ്ടോ; എങ്കിൽ അതു സംബന്ധിച്ച് എന്ത് നടപടികളാണ് സ്വീകരിച്ചിട്ടുള്ളതെന്ന് അറിയിക്കുമോ;
- (ഡി) ഓരോ തദ്ദേശ സ്ഥാപനത്തിന്റേയും പ്രാദേശികമായ സാധ്യതകൾക്കനുസരിച്ച് തനത് വരുമാനം വർദ്ധിപ്പിക്കുന്നതിലൂടെ സാമ്പത്തിക ഭദ്രത കൈവരിക്കുന്നതിനും പ്രദേശവാസികൾക്ക് കൂടുതൽ സേവനങ്ങൾ ലഭ്യമാക്കുന്നതിനും ഉതകുന്ന തരത്തിൽ പദ്ധതികൾ ആസൂത്രണം ചെയ്ത് നടപ്പാക്കുന്നതിന് നിർദ്ദേശം നൽകുമോ; വിശദമാക്കുമോ?

നിയമങ്ങളും ചട്ടങ്ങളും ലംഘിച്ച് നിർമ്മിച്ച ഫ്ലാറ്റുകൾ

*443. ശ്രീ.അബ്ദുൽ ഹമീദ് പി.

„ ടി.എ.അഹമ്മദ് കബീർ

„ സി.മമ്മൂട്ടി

„ കെ.എം.ഷാജി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) നിയമങ്ങളും ചട്ടങ്ങളും ലംഘിച്ച് നിർമ്മിച്ച പ്ലാറ്റുകളുടെയും വൻകിട കെട്ടിട സമുച്ചയങ്ങളുടെയും കാര്യത്തിൽ സർക്കാരിന്റെ നയമെന്താണെന്ന് വ്യക്തമാക്കുമോ;
- (ബി) അത്തരം നിർമ്മിതികളുടെ കണക്കെടുപ്പ് നടത്താൻ ഏതെങ്കിലും ഏജൻസിയെ നിയോഗിച്ചിട്ടുണ്ടോ; എങ്കിൽ വിശദവിവരം നൽകുമോ;
- (സി) നിയമലംഘനങ്ങൾക്കെതിരെ നടപടി സ്വീകരിക്കാതെ ഒത്താശചെയ്ത് കൊടുത്ത ഉദ്യോഗസ്ഥരെ സംബന്ധിച്ച വിവരം ശേഖരിക്കാൻ ഉദ്ദേശിക്കുന്നുണ്ടോ; എങ്കിൽ അവർക്കെതിരെ ശിക്ഷണനടപടി ആലോചനയിലുണ്ടോയെന്ന് വ്യക്തമാക്കുമോ?

സർവ്വകലാശാലകളിലെ പഠന-ഗവേഷണ സൗകര്യങ്ങൾ

*444. ശ്രീ.ഐ.ബി. സതീഷ്

„ എ. പ്രദീപ്കുമാർ

„ രാജു എബ്രഹാം

„ ആർ. രാജേഷ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സർവ്വകലാശാലകളിലെ പഠന-ഗവേഷണ സൗകര്യങ്ങൾ ഐ.ഐ.എസ്.സി., ഐ.ഐ.ടി. നിലവാരത്തിലേക്കുയർത്തുകയെന്ന ലക്ഷ്യത്തോടെ സർക്കാർ നടത്തുന്ന പ്രവർത്തനങ്ങൾ എന്തൊക്കെയാണെന്ന് അറിയിക്കാമോ;
- (ബി) സർവ്വകലാശാലകളുടെ ഗവേഷണ വികസന പ്രവർത്തനങ്ങൾക്ക് കിഫ്ബി ഫണ്ടുപയോഗിച്ച് നടപ്പാക്കാൻ ഉദ്ദേശിക്കുന്ന ബുഹദ് പദ്ധതികളെക്കുറിച്ച് വിശദമാക്കാമോ;
- (സി) സർവ്വകലാശാലകളിൽ നിന്ന് വിദ്യാർത്ഥികൾക്ക് ലഭിക്കേണ്ട സേവനങ്ങൾ കാര്യക്ഷമമാക്കുന്നതിനും പരീക്ഷാ നടത്തിപ്പ്, ഫലപ്രഖ്യാപനം എന്നിവ സമയബന്ധിതമായും ഏകീകൃത രീതിയിലും നടത്തുന്നതിനും വേണ്ടി സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വെളിപ്പെടുത്താമോ;
- (ഡി) ബിരുദാനന്തര ബിരുദ വിദ്യാഭ്യാസം പുനഃസംഘടിപ്പിക്കുന്നതിന് ഉദ്ദേശിക്കുന്നുണ്ടോയെന്ന് വിശദമാക്കാമോ; അതിനായി നിയമിച്ച സമിതി പ്രവർത്തനം ആരംഭിച്ചിട്ടുണ്ടോയെന്ന് അറിയിക്കാമോ?

ദ്രവമാലിന്യ സംസ്കരണ പദ്ധതി

*445. ശ്രീ.എൽദോ എബ്രഹാം

„ ചിറ്റയം ഗോപകുമാർ

„ ആർ. രാമചന്ദ്രൻ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ദ്രവമാലിന്യ സംസ്കരണ പദ്ധതി ഏതൊക്കെ തരത്തിലാണ് നടപ്പാക്കുന്നതെന്ന് വ്യക്തമാക്കുമോ;
- (ബി) ജില്ല, താലൂക്ക് ആശുപത്രികളിലെ ദ്രവമാലിന്യ സംസ്കരണത്തിനായും സെപ്റ്റേജ് ടീറ്റ്‌മെന്റ് പ്ലാന്റുകൾ സ്ഥാപിക്കുന്നതിനായും ശുചിത്വമിഷൻ സാങ്കേതിക, സാമ്പത്തിക സഹായം നൽകുന്നുണ്ടോ; വ്യക്തമാക്കുമോ;
- (സി) ചന്തകൾ, പൊതുസ്ഥാപനങ്ങൾ, പൊതുഇടങ്ങൾ എന്നിവിടങ്ങളിൽ ജൈവകമ്പോസ്റ്റിങ്ങ് സംവിധാനങ്ങൾ ഒരുക്കുമോ; വ്യക്തമാക്കുമോ;
- (ഡി) വീടുകളിൽ താരതമ്യേന ചെലവ് കുറഞ്ഞ കിച്ചൻ ബിൻ, റിംഗ് കമ്പോസ്റ്റ്, പൈപ്പ് കമ്പോസ്റ്റ്, കലം കമ്പോസ്റ്റ് തുടങ്ങിയവ സ്ഥാപിക്കുന്നതിന് തദ്ദേശഭരണ സ്ഥാപനങ്ങൾ ധനസഹായം നൽകുന്നുണ്ടോ; വ്യക്തമാക്കുമോ;
- (ഇ) ഇത്തരം മാലിന്യ സംസ്കരണ സംവിധാനങ്ങൾ ഒരുക്കുന്നതിന് എത്ര ശതമാനം സബ്സിഡി നൽകുമെന്ന് വ്യക്തമാക്കുമോ?

വിള ഇൻഷുറൻസ് പദ്ധതി

*446. ശ്രീ.ആർ. രാജേഷ്

ശ്രീമതി.പി. അയിഷാ പോറ്റി

ശ്രീ.ബി.ഡി. ദേവസ്സി

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തുടരെയുണ്ടാകുന്ന കാലാവസ്ഥാ വ്യതിയാനം ഏതെല്ലാം കാർഷിക വിളകളെയാണ് ഏറ്റവും കൂടുതൽ ബാധിക്കുന്നതെന്ന് പരിശോധിച്ചിട്ടുണ്ടോ; വിശദമാക്കാമോ;
- (ബി) പ്രകൃതിക്ഷോഭങ്ങളാൽ വിളനാശം സംഭവിക്കുന്ന കർഷകർക്ക് യഥാസമയം നഷ്ടപരിഹാരം നൽകുന്നതിന് ഫണ്ട് അനുവദിച്ചിട്ടുണ്ടോ;
- (സി) സംസ്ഥാനത്തെ എല്ലാ പ്രധാനപ്പെട്ട കാർഷിക വിളകൾക്കും ഇൻഷുറൻസ് പരിരക്ഷ ഉറപ്പുവരുത്തിയും നഷ്ടപരിഹാര തുക കാലാനുസൃതമായി വർദ്ധിപ്പിച്ചും വിള ഇൻഷുറൻസ് പദ്ധതി പുനരാവിഷ്കരിച്ചിട്ടുണ്ടോ;
- (ഡി) എപ്രകാരമെല്ലാമുള്ള നാശനഷ്ടങ്ങൾക്കാണ് ഈ പദ്ധതി പ്രകാരം നഷ്ടപരിഹാരം ലഭിക്കുന്നതെന്ന് വ്യക്തമാക്കാമോ?

കേന്ദ്ര നയം ഉന്നതവിദ്യാഭ്യാസ രംഗത്തുണ്ടാക്കുന്ന പ്രത്യാഘാതം

*447. ശ്രീ.സി.കെ. ഹരീന്ദ്രൻ

പ്രൊഫ.കെ.യു. അരുണൻ

ശ്രീ.ജോർജ് എം. തോമസ്

„ പി.കെ. ശശി : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ്

ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) അന്ധവിശ്വാസം പ്രചരിപ്പിക്കുന്നതിനും പുരാതന ചരിത്രം മാത്രമല്ല സ്വാതന്ത്ര്യസമര ചരിത്രവും ദേശനിർമ്മാണത്തിൽ രാഷ്ട്രപിതാവിന്റെയും രാഷ്ട്രനേതാക്കളുടെയും പങ്കുപോലും വളച്ചൊടിക്കുന്നതിനും ജ്ഞാന നിർമ്മിതി നടത്തുന്ന സാഹചര്യത്തിൽ, കേന്ദ്രസർക്കാരിന്റെ പുതിയ വിദ്യാഭ്യാസ നയവും യു.ജി.സി യെ ഇല്ലാതാക്കുന്നതും ഉന്നതവിദ്യാഭ്യാസ രംഗത്തുണ്ടാക്കിയേക്കാവുന്ന പ്രത്യാഘാതം പരിശോധനാ വിധേയമാക്കിയിട്ടുണ്ടോ;
- (ബി) ഉന്നതവിദ്യാഭ്യാസ രംഗത്തെ നിലവാരം ആഗോള നിലവാരത്തിലേക്കുയർത്താനുള്ള പ്രവർത്തനത്തിൽ ആഗോള തൊഴിൽ വിപണിയുടെ സാധ്യതകളോടൊപ്പം ദേശീയ, പ്രാദേശിക സമ്പദ്വ്യവസ്ഥയുടെ ശാക്തീകരണത്തിനുള്ള മാനവവിഭവശേഷി സൃഷ്ടിക്ക് ഊന്നൽ നൽകിയിട്ടുണ്ടോ;
- (സി) സംസ്ഥാനത്തെ ഉന്നതവിദ്യാഭ്യാസ സ്ഥാപനങ്ങളുടെ അടിസ്ഥാന സൗകര്യങ്ങളും അക്കാദമിക പരിസരവും മികവുറ്റതാക്കുന്നതിന് നടത്തുന്ന പ്രവർത്തനങ്ങൾ വിശദമാക്കാമോ?

ഇലക്ട്രിക് വാഹനങ്ങളെ പ്രോത്സാഹിപ്പിക്കുന്നതിന് നടപടി

*448. ശ്രീ.സി. ദിവാകരൻ

„ ചിറ്റയം ഗോപകുമാർ

„ മുഹമ്മദ് മുഹസിൻ പി.

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ ഇലക്ട്രിക് ഗതാഗത നയം പ്രസിദ്ധീകരിച്ചിട്ടുണ്ടോ; വ്യക്തമാക്കുമോ;
- (ബി) പരിസ്ഥിതി സൗഹൃദ വാഹനങ്ങൾ എന്ന നിലയിൽ ഇലക്ട്രിക് വാഹനങ്ങളെ പ്രോത്സാഹിപ്പിക്കുന്നതിന് നടപടി സ്വീകരിക്കുമോ;
- (സി) ഇലക്ട്രിക് വാഹനങ്ങൾക്ക് ആവശ്യമായ ചാർജിംഗ് സെന്ററുകൾ സംസ്ഥാന വ്യാപകമായി സ്ഥാപിക്കുമോ; വ്യക്തമാക്കുമോ;
- (ഡി) ഇലക്ട്രിക് വാഹനങ്ങൾക്ക് നികുതിയിളവ് നൽകുമോ; എങ്കിൽ അത് സംബന്ധിച്ച വിവരങ്ങൾ അറിയിക്കുമോ;
- (ഇ) സർക്കാർ ആവശ്യങ്ങൾക്കായി പരിസ്ഥിതി സൗഹൃദമായ ഇലക്ട്രിക് കാറുകൾ ഉപയോഗിക്കുന്നത് പരിഗണിക്കുമോ;
- (എഫ്) ഇലക്ട്രിക് ഗതാഗത നയം നടപ്പാക്കുമ്പോൾ നിലവിലെ വാഹന മേഖലയെയും സാങ്കേതിക തൊഴിൽ മേഖലകളെയും ഏതൊക്കെ തരത്തിൽ ബാധിക്കുമെന്ന് വ്യക്തമാക്കുമോ?

കെ.എസ്.ആർ.ടി.സി.യെ സ്വയംപര്യാപ്തമാക്കുന്നതിനുള്ള നടപടി

*449. ശ്രീ.എൽദോസ് പി. കുന്നപ്പിള്ളിൽ

ശ്രീമതിഷാനിമോൾ ഉസ്താൻ

ശ്രീ.വി.ഡി.സതീശൻ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി.യെ സാമൂഹ്യ പ്രതിബദ്ധതയുള്ളതും സാമ്പത്തികമായി സ്വയംപര്യാപ്തവുമായ സ്ഥാപനമാക്കുക എന്ന ലക്ഷ്യം മുൻനിർത്തി മൂന്ന് മേഖലകളാക്കി മാറ്റിയിട്ടുണ്ടോ;
- (ബി) ഇത് പ്രസ്തുത ലക്ഷ്യം സാക്ഷാത്കരിക്കുന്നതിന് എത്രമാത്രം പ്രയോജനപ്രദമായെന്ന് വ്യക്തമാക്കുമോ;
- (സി) കെ.എസ്.ആർ.ടി.സി.യുടെ വരുമാനം കുറവുള്ള സർവ്വീസുകളെ പുനഃക്രമീകരിക്കുന്ന പദ്ധതി പ്രാവർത്തികമാക്കിയിട്ടുണ്ടോ;
- (ഡി) ഇത് ഗ്രാമീണ മേഖലയിലെ പല ഷെഡ്യൂളുകളും വെട്ടിക്കുറയ്ക്കുന്നു എന്ന പരാതിക്ക് ഇടയാക്കിയിട്ടില്ലെന്ന് പരിശോധിച്ചിട്ടുണ്ടോ; ഇത് പരിഹരിക്കുന്നതിന് എന്ത് നടപടി സ്വീകരിച്ചു; വിശദമാക്കാമോ;
- (ഇ) ജീവനക്കാരുടെ ഡ്യൂട്ടി പാറ്റേണിൽ എന്ത് പരിഷ്കാരമാണ് നടപ്പിലാക്കിയത്; ഇതുമൂലമുണ്ടായ നേട്ടം എന്താണെന്ന് വിശദമാക്കാമോ;
- (എഫ്) കെ.എസ്.ആർ.ടി.സി.യുടെ ഡിപ്പോ വർക്ക്ഷോപ്പുകൾ ആധുനികവൽക്കരിക്കുവാൻ നടപടി സ്വീകരിച്ചിട്ടുണ്ടോ; വിശദമാക്കുമോ?

തദ്ദേശസ്വയംഭരണ സ്ഥാപനങ്ങളുടെ അധികാരങ്ങൾ

*450. ശ്രീ.കെ.എം.ഷാജി

„ എം.ഉമ്മർ

„ ടി. വി. ഇബ്രാഹിം

„ മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം തദ്ദേശസ്വയംഭരണ സ്ഥാപനങ്ങളുടെ അധികാരങ്ങൾ കുറഞ്ഞുവരുന്നതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) പഞ്ചായത്ത്, മുനിസിപ്പാലിറ്റികൾ എന്നിവ കൈകാര്യം ചെയ്തിരുന്ന ഏതെല്ലാം അധികാരങ്ങളാണ് സർക്കാർ ഏറ്റെടുത്തതെന്ന് അറിയിക്കാമോ;
- (സി) താഴെത്തട്ടിലേക്ക് അധികാര വികേന്ദ്രീകരണം നടത്തുന്നത് സംബന്ധിച്ച് ഈ സർക്കാരിന്റെ നിലപാട് വിശദമാക്കാമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

06-11-2019

എസ് വി ഉണ്ണികൃഷ്ണൻ നായർ,

സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].